

LI KIEKU KONT WARDA

Ta' PAWLU MIFSUD

Lit-tfajjel Karmenu Borg li miet
nhar it-8.7.65 fil-ghomor ckejken ta'
14-il sena.

Li kieku kont warda
f'xi roqgha go gnien,
fejn bosta ward iehor
jinhabbu flimkien;

U kellek sid tieghek
gennien wisq hanin,
li zerghek u kabrek,
ha hsiebek kull hin;

Li jinzel f'kull ghodwa
jitghaxxaq ftit bik
sakemm fl-ahhar jghidlek:
"Illum gejt ghalik;

"Se niehdok izzejjien
il-kmajra minn tieghi,
ghax lilek habbejtek
u rridek biss mieghi."

X'kont tghidlu li kieku
lil dan il-gennien?
Li tmur bil-qalb kollha,
hekk qabel iz-zmien;

Jew titlob bil-hniena
jhallik tghix il-hajja
ghaxxieqa tal-berah
mimlija b'kull grajja:

Bix-xemx kollha dija
li ttuqek bis-shana,
bil-friefet imlewna
jittajru ferhana

U llum qed fil-Genna,
f'dik l-art kollha sliem;
U jfewwah bhal warda
tul hajja bla tmiem.

U lilek ibusu
bewsiet zghar helwin,
x'hin jersqu jghannulek
l-aghsafar ckejknin;

U kollox madwarek
jitbissem sabih,
U kollox igennek
U 'l sidek tinsih?

'Mma jekk tghix il-hajja
sa tikber, tidbiel;
Sakemm tahli qalbek
u titfi fil-gmiel;

X'hajr aktar jibqaghlek,
u x'jista' jsib fik
min resaq bil-hlewwa
jistaqsi ghalik,

Fil-ftuh ta' zghozitek
biex b'hajtek jixxabba',
U jaqsam ma' qalbek
il-genn ta' l-imhabba?
* * *

Bhal fjura zaghzugha
fi gnien kollu ward,
Karmenu, habibna,
kien jghix fuq din l-art.

'Mma resaq l-Imghallem
u xtaqu ghalih;
U t-tfajjel habibna
mill-ewwel obdieh.

REĊENSJONIJIET

"STEJGER TA' NIESNA". Migburin minn Guze Cassar Pullicino.
Mahrug mid-Dipartiment ta' l-Infommazzjoni, Valletta — 1967.
Pag. XII. 75.

Mis-Sur Guze Cassar Pullicino konna ilna nistennew dan il-ktieb li jis-
sokta d-damma ta' kotba fuq il-hrejef u stejjer folkloristiċi ta' pajjiżna li
l-awtur kien beda johrog snin ilu. Il-lum l-istudju tal-folklore ha xejra kbira
u qiegħed jitqies bhala xhieda ta' kultura ta' pajjiż. Aktar ma toghla
l-kultura aktar jixtered it-tagħrif dwar il-folklore ghax dan ma hux hliet
mera tad-drawwiet, tax-xewqat, tal-hsieb u, hafna drabi, tal-grajjiet li jkunu
ghaddew minn fuq poplu jew minn fuq nazzjon, mijiet ta' snin qabel.

F'din il-gabra ta' stejjer niltaqghu ma' karattri u ma' fatti mibnijin fuq
"xi cajta . . . fuq l-esagerazzjoni, l-ispirtu pront, il-kontrast bejn mohħ
ckejkien ta' min hu bla skola u l-ghaqal ta' min hu fuqu . . . jonkella fuq
in-nuqqasijiet tal-bniedem . . ." F'dawn l-istejjer wieħed iħoss il-qalb u
jagħraf ir-ruħ tar-raħli tagħna, dak il-bniedem mit-fuġh ghax-xogħol, iħobb
il-familja, għandu l-biża' t'Alla, nieqes mit-tagħlim iżda jaf iħaddem mohħu,
jaf idabbar rasu u jaf xi trodd il-hajja. Nies bhal dawn ma tantx jnbarmu
malajr fix-xibka, difatti hafna minn dawn l-istejjer għandhom motiv wieħed:
raġel jew tifel għaqli jizgiċċa mill-ghelt, jehles mit-twegħir u jikseb xi rebħa
kbira (*Iċ-Ċangatura tad-Deheb*). Dawn il-motivi jinsabu fl-istejjer folkloristiċi
ta' pajjiżi oħrajn, bħalma jinsab dak il-motiv l-ieħor: it-tifel iż-zgħir li
jisboq lil hutu kollha għall-ghaqal jew għall-bravura (*Bidibekk*). Minn hekk
jidher li hemm harira li sselsel il-folklore internazzjonali.

Barra stejjer u hrejef tal-qedem, l-awtur gabar hafna ghajdut u rakkonti
li kienu f'ħalq nannijietna, u għamel sewwa hafna li ma halliħomx jintesew.
Dawn huma s-sisien ta' suriet folkloristiċi li jieħdu sura fiż-żmenijiet li
gejjin. Hafna minn dawn il-ghajdut jew rakkonti jirriflettju persunalitajiet (*Iċ-
Cenaklu*) jew xejriet (*Praspar tal-Qrar*) li għamlu impressjoni u qajmu
interess fiż-żmien li ghaxu jew graw.

Mertu kbir ta' din il-gabra hi l-manjiera kif ipprezentaha l-awtur li
kif qal hu: "Sa fejn stajt, ma biddielt xejn mit-test fit-traskrizzjoni ta' dawn
l-istejjer: hallejthom kif smajthom jew kif tawhomli . . ." Għalhekk dawn
l-istejjer jinħassu hajjin u johorgu shaħ u harkiena kif jinstemghu minn fomm
il-poplu. Il-qarrej jifhem il-hsieb u l-motiv tal-istorja bla hafna tlellix u
tirqim fil-kitba, saħansitra wieħed jinduna bix-xejra djalettali tar-raħal jew
tal-post mnejn ingabru l-istejjer e.g. "Imxi mieghi d-dar mela" (B'Kara).
"Imxi oqghod magħna". "Għadek haj, mgharraġ l'int" (Għawdex).

Dan hu stil naturali li jixhed kif mohħ il-bidwi jew ir-raħħal jaqta'
hafif u jfisser dak li jixtieq bi ftit kliem f'ħinu u f'waqtu. Din is-sura ta'
stil idjomatiku hi nieqsa hafna fil-kitba Maltija, imma jmissha tkun aktar
migjuba u mhaddma.

L-awtur ma kitibx din il-biċċa xogħol bhala studju komparat tal-folklore
Malti ma' oħrajn barranin, imma bħalma għidna 'l quddiem, wieħed ma
jridx wisq biex jara li ċerti "concepts" bhal dak ta' "Cinderella", tal-
"Ggant" u tat-"Tifel iż-Zgħir" huma komuni mhux biss fil-folklore tagħna,
iżda niltaqghu magħhom fil-hrejef tal-qedem ta' bosta gnus oħrajn, u huma
tant arkajċi li saħansitra naqrawhom fil-kotba tal-Bibbja, e.g. David u
l-ggant Gulija, Guzeppi Mibjuġħ minn Hutu. Imma barra dan, l-awtur ried
jipprova, u seħħlu, li aħna l-Maltin għandna "Corpus Folkloristiku" li